
Cəbrayılov İ, Məmmədov N. (2023), 

Ümürboyu təhsil kontekstində Qloballaşan dünyanın təhsil ehtiyaclarının çevik ödənilməsində, insan 

kouçinq şəxsi keyfiyyətləri resurslarının idarə olunmasında, kadr islahatları, müəllim mobilliyi və 

kamilləşdirən pedaqoii vasitə kimi. ö eLə Re . b  EPSOT 

Azərbayan nələbi: mütəxəssislərin işgüzar fəaliyyətində əlavə təhsil böyük rol oynadıqca, 

No 4 (705), səh, 55-63 onun təşkili modellərinin də əhəmiyyəti artır və təcrübənin, karyera 
inkişafının, xüsusi bacarıqların və digər zəruri işgüzar keyfiyyətlərin 
formalaşması üçün yeni pedaqoii alətlərə ehtiyac yaranır. Bu baxımdan, 
kouçinqdən bir vasitə olaraq istifadə mühüm əhəmiyyət kəsb edir. 
Məqalədə kouçinqin keçdiyi tarixi inkişaf mərhələləri təhlil edilib, onun 
məqsəd və mahiyyəti izah olunub. Həmmüəlliflər kouçinqi fasiləsiz 
təhsil sistemində əlavə təhsilin modeli kimi qiymətləndiriblər. Elmi 
araşdırmaların nəticələri göstərir ki, müasir dövrdə qeyd olunan zəruri 
işgüzar keyfiyyətləri əldə etmək üçün işləyənlərin və təhsilalanların 
yenidən universitet auditoriyalarına geri qayıtmağa kifayət qədər vaxtı, 
zamanı, həvəsi olmur. Eyni zamanda kadrların işgüzar keyfiyyətlərinin 
yüksəldilməsi və onların peşəkarlığının təkmilləşdirilməsindən ötrü 
əlavə vəsait ayrımaq çox vaxt işəgötürənlər üçün iqtisadi maraq kəsb 
etmir. Belə bir şəraitdə iqtisadi-siyasi, sosial-mədəni həyatın müxtəlif 
sahələrində fəaliyyət göstərən vətəndaşların və təhsilalanların təhsil 
ehtiyaclarını ödəyən əlavə təhsilin təşkilinin yeni modellər əsasında 
tətbiqinə zərurət yaranır. Bu baxımdan, əlavə təhsilin təşkilinin yeni 
modellərindən biri kimi kouçinq şəxsi-işgüzar keyfiyyətləri yüksəldən 
əlverişli vasitə kimi qiymətləndirilə bilər. 

ABSTRACT 


As additional education plays an important role in the flexible 
satisfaction of the educational needs of a globalizing vvorld, human 
resource management, personnel reform, teacher mobility, and 
business activity of specialists, the importance of its organization 
models increases and there is a need for nevv pedagogical tools for 
the formation of experience, career grovvth, special skills, and other 
necessary business qualities. In this regard, it is important to use 
coaching as a tool. The article analyzes the historical stages of 
development through vvhich coaching passes and explains its 
purpose and essence., The co-authors considered coaching as a 
model of additional education in the system of continuing education. 
The results of scientific research demonstrate that to acquire the 
necessary business qualities noted in the modern era, vvorkers and 
students do not have enough time and enthusiasm to return to 
university classrooms once agaln. At the same time, the allocation of 
additional funds for developing the business skills of staff and 
improving their professionalism is often not of economic interest to 
employers. Under such kind of conditions, there is a need to introduce 
based on nevv models of the organization of additional education that 
meet the educational needs of citizens and people engaged in 
activities in the various spheres of economic, political, and socio- 
cultural life. In this regard, it is possible to consider coaching, as one 
of the nevv models of the organization of additional education, as a 
convenient tool for improving personal and business qualities. 


Keyvvords: Coaching, further education, business qualities, continuing 
education, coach, supportive environment, competitiveness. 


Ömürboyu təhsil kontekstində kouçinq şəxsi keyfiyyətləri kamilləşdirən pedaqoii vasitə kimi 


GİRİŞ 


XXI əsrdə dünyada istənilən bir ölkənin 
inkişafının rəhni, ilk növbədə insan resurslarının 
keyfiyyəti ilə müəyyən edilir. Bu gün ömür boyu 
öyrənmək təxirəsalınmaz bir zərurətə çevrilir. 
Dövlətin və xalqın inkişaf səviyyəsini və iqtisadi 
rifahını ölkənin sahib olduğu təbii sərvətlərindən 
daha çox onun təhsilinin, mədəniyyətinin və 
elminin inkişaf səviyyəsi müəyyən edir. Müasir 
dövrdə son dərəcə vacib olan bu sosial-iqtisadi 
problemin həlli başlıca plana keçir və xüsusi 
əhəmiyyət daşıyır. Ona görə ki, elmi-texniki 
inkişafın göstəriciləri, əhalinin bilik səviyyəsi, 
onların texniki səriştə və bacarıqlara yiyələnməsi 
xalqın rifahının yüksəldilməsinin və bütövlükdə 
vətəndaşların sosial-iqtisadi inkişafının başlıca 
təminatçısı rolunda çıxış edir. Araşdırmalar 
göstərir ki, bütün bu qeyd edilənlər insanın 
köməyi ilə həyata keçirildiyinə görə, onun 
özünün texniki bilik, bacarıq və səriştə ehtiyatının 
formalaşmasına xüsusi diqqət ayrılmalıdır. 

Hələ XX yüzilliyin əvvəllərinədək iqtisa- 
diyyatın müxtəlif sahələrində, o cümlədən is- 
tehsalatda və ya idarəetmədə hər hansı bir ix- 
tisasa və ya texnologiyaya yiyələnməklə uzun 
müddət (ən azı 5 il) həmin biliklə kifayətlənmək, 
akademik və iş mühitində qarşıya çıxan 
problemləri, bu və ya digər məsələləri həll 
etmək mümkün idi. Zaman keçdikcə cəmiyyətin 
həyatında köklü dəyişikliklər baş verib, sürətlə 
inkişaf edən müasir dünyada informasiyanın 
həcmi kəskin dərəcədə artıb, elm və texnologiya 
sahəsində böyük irəliləyişlər əldə olunub. Belə 
bir dövrdə dünyada insan kapitalının da rolu 
əhəmiyyətli dərəcədə artmaqdadır. Azərbaycan 
Respublikasının Prezidenti cənab İlham Əliyev 
məhz bunları nəzərə alaraq deyib: “Bizim 
inkişafımızı, gücümüzü, ölkəmizin qüdrətini in- 
san kapitalı müəyyənləşdirir. Təbii resurslar, 
sadəcə olaraq, bir vasitə kimi bizə kömək 
göstərir. Ancaq inkişaf etmiş hər bir ölkənin 
tarixinə baxsaq görərik ki, harada elmdə, təhsildə 
inkişaf var, o ölkələr problemləri uğurla həll 
edir” 

Belə bir tarixi şəraitdə elm və texnologiyanın 
son nailiyyətlərini mənimsəmək, akademik 


mühitdə və əmək bazarında baş verən yeni 
çağırışlara cavab verə bilmək üçün təhsildə fa- 
siləsizlik prinsipinin əhəmiyyəti getdikcə artır. 
Qeyd etməliyik ki, kouçinq şəxsi məqsədləri, 
vasitələri və onlara nail olmaq yollarını, həmçinin 
öz həyat konsepsiyalarını və dünyagörüşünü 
izah edən metod kimi özünüdərketmə vasitəsidir. 
Məhz ona görə də bu vasitənin əlavə təhsilin 
təşkili modeli kimi qəbul edilməsi məqsədə- 
uyğundur. 


FASİLƏSİZ TƏHSİL SİSTEMİNDƏ 
KOUÇİNQ 


Təcrübə və araşdırmalar göstərir ki, son 
illər təhsil sistemində, xüsusilə ümumtəhsil, 
orta ixtisas təhsili və ali təhsil müəssisələrində 
kouçinq çoxşaxəli inkişaf prosesi kimi aktiv 
tətbiq olunur. Belə ki, yuxarı sinif şagirdlərinin 
peşə oriyentasiyasında kouçinq köməyi, xarici 
dilin öyrənilməsində kouçinq texnologiyası, 
esse müsabiqələrini qazanmaq üçün kouç dəstəyi 
və s. kimi yanaşmalar kouçinqin təhsil sistemi 
üzrə terminologiyada öz yerini müəyyən edib. 
Bu yanaşmalar, eyni zamanda pedaqogika elmini 
nəzəri müddəalarla zənginləşdirməyə geniş 
imkanlar yaradır. Məlumdur ki, terminolofi sis- 
temlərdə fasiləsiz olaraq dəyişikliyin yaranması 
ictimai-siyasi həyatın inkişafı, sosial sifarişə 
uyğun olaraq gündəlik istifadə edilən, xüsusilə 
elmi-texniki tərəqqinin hesabına dilimizə daxil 
olan anlayışlarla bilavasitə bağlıdır. Bu baxımdan, 
baş vermiş dəyişiklikləri diqqətlə izləmək və 
terminologiyanın imkanlarını kontekstə uyğun 
düzgün istiqamətləndirmək olduqca vacibdir. 

Tədqiqatlar göstərir ki, dilə daxil olan yeni 
terminlərdən elmin müxtəlif sahələrindəki 
dəyişikliklərə uyğun olaraq istifadə mühüm 
tələblərdən biridir. Çünki ictimai həyatın əksi 
olan terminologiya sistemi müxtəlif elm sahə- 
lərini birləşdirdiyi kimi, digər (əcnəbi) dillərin 
fonetik, leksik və qrammatik xüsusiyyətlərini 
də özündə cəmləşdirir. Ona görə də alınma və 
beynəlxalq terminlərin dilimizə axını daxil olan 
terminlərin tənzimlənməsi, dilimizin tələblərinə 
uyğunlaşdırılması kimi aktual məsələləri mey- 
dana çıxarır. 

İntiqam Cəbrayılov, Nurlan Məmmədov 


“Kouç” (“Coach”) etimolofi xüsusiyyətlərinə 
görə ingilis mənşəli sözdür. “Cambridge Dic- 
tionary”-də (“Kembric lüğəti”ndə) “coach” sözü 
aşağıdakı üç mənada işlədilib: 

1) A comfortable bus used to take groups of 
people on long fourneys (insanları uzaq səfər- 
lərə aparmaq üçün istifadə olunan rahat avto- 
bus): 

2) Someone vvhose İob is to teach people to 
improve at a sport, skill or school subiect, a 
football / tennis coach (insanlara idman və ya 
məktəb fənləri ilə bağlı bacarıqlarını 
təkmilləşdirməyi öyrədən şəxs, futbol, tennis 
məşqçisi): 

3) A vehicle vvith vvheels that is pulled by 
horses (atlar tərəfindən çəkilən təkərli nəqliyyat 
VaSİtəSİ). 

Fərqli formada izah etsək, kouçinq uzaq 
gələcəyə fokuslanmamaq şərti ilə yaxın və orta 
perspektiv üçün real vaxt reiimində cərəyan 
etməklə işgüzar fəaliyyətin məhsuldarlığını 
artırmağa yönəlmiş proses kimi başa düşülür. 
Məsələn, idman kouçinqi yeni zirvələri fəth 
etmək, rekordu təzələmək istəyən və bunun 
üçün böyük potensiala malik şəxsə (idmançıya), 
yaxud kollektivə (komandaya) qarşıya qoyulmuş 
məqsədə (hədəfə) ən optimal yolla çatmaq 
imkanlarını göstərir. Məlumdur ki, bir çox idman 
növlərində, xüsusilə də futbolda komandanın 
baş məşqçisi “kouç” (“coach”) adlanır. Kouç 
idmançıların fərdi qaydada texniki paramterləri, 
fiziki göstəriciləri, çıxışları üzrə məsuliyyət 
daşımaqla yanaşı, eyni zamanda komanda üzrə 
ruh yüksəkliyinin həmişə qorunub saxlanılmasını 
təmin edir, onların daim formada olmasında, 
motivasiyasının və qələbəyə inamının forma- 
laşdırılmasında böyük rol oynayır. 

Bütün bunlarla yanaşı, kouçinqin pedaqogika 
elmi və təhsil sistemi ilə bağlılığı məsələsi də 
xüsusi maraq doğurur. Məlumdur ki, təhsilin 
inkişafında modernləşdirmə və humahnist- 
ləşdirmə mühüm əhəmiyyət kəsb edir. Özünü 
inkişaf etdirməyə qadir bir şəxsiyyətin for- 
malaşdırılması təhsilin əsas dəyəri və məqsədi 
kimi qəbul edilir. Məhz bu yanaşmanın tətbiqi 
yeni pedaqoii paradiqma meydana gətirir. 

Fikrimizcə, əlavə təhsil və onun yeni, müasir 

modelləri olmadan belə bir paradiqmanın tətbiqi 
çox çətindir. Bu, ilk növbədə, onunla bağlıdır 
ki, əlavə təhsil vətəndaşların, xüsusilə pedaqofi 
kadrların diplomdan sonrakı işgüzar həyatında 
bütün təhsil ehtiyaclarını çevik ödəyə bilən 
modellərlə zəngindir. Həmin modellərdən biri 
də kouçinqdir. Elmi araşdırmalar göstərir ki, 
kouçinqin aşağıdakı qanunauyğunluqlara görə 
əlavə təhsilin modeli kimi nəzərdən keçirilməsi 
məqsədəmüvafiq hesab edilə bilər: 

1) öyrənmə prosesinə lazım olan bütün şəxsi 
keyfiyyətləri formalaşdırması, 

2) şəxsiyyətin hərtərəfli inkişafı üçün psixolofi 
dəstək yaratması, 

3) öyrənməyə və təcrübə əldə etməyə təşviq 
etməsi, 

4) əmək bazarında rəqabətədözümlülük 
yaratması, 

5) dəstəkləyici mühitdə cərəyan etməsi və 
nəticəyönlü olması. 

Qeyd olunanlardan belə bir nəticə çıxarmaq 
olar ki, kouçinq yeni bir pedaqofi paradiqma 
kimi təhsilin vasitələrindən biri və insan 
fəaliyyətinin digər sahələrinə aktiv şəkildə 
nüfuz etməyə başlayan innovasiya adlandırıla 
bilər. 

Kouçinq təhsil modeli olmaqla yanaşı, eyni 
zamanda, həm də təhsilalma prosesidir. Bu o 
zaman təhsilalma prosesinə çevrilə bilir ki, 
insanı (təhsilalanı, subyekti) hazırda olduğu 
səviyyədən olmaq istədiyi səviyyəyə istiqa- 
mətləndirsin. Prosesin müddəti qarşıya qoyul- 
muş məqsəddən asılı olaraq dəyişə, həmçinin 
ömürboyu davam edə bilər. 

Kouçinq anlayışı ilə bağlı tədqiqatlarda onun 
mahiyyəti “səmərəliliyin maksimum artırılması 
məqsədilə insan potensialının aşkara çıxarılması” 
(Uitmor, 2005) kimi göstərilir. Kouçinq iqtisadi 
cəhətdən inkişaf etmiş ölkələrdə geniş yayllıb. 
O, XXI əsrin vacib peşələrindən biri kimi qiy- 
mətləndirilir. Kouçinqin izahında fərqli yanaş- 
malar olsa da, ümumi konseptual yanaşmalar 
uyğundur. Tədqiqatçı M.Dauni və başqaları 
insanların böyük daxili qabiliyyətlərə malik 
olduğuna möhkəm inamı kouçinqin əsas prinsipi 
kimi qəbul edirlər. Bu, bir həqiqətdir ki, bütün 
insanlar öz gündəlik həyatında göstərdiklərindən 

daha böyük daxili qabiliyyətlərə malikdirlər 
(Dauni, 2008). 

Beynəlxalq Kouçinq Federasiyası tərəfindən 
kouçinqin fəlsəfəsinə uyğun olaraq tərifi 
aşağıdakı kimi müəyyən edilib: “Peşəkar kouçinq 
- insanlara öz şəxsi və professional həyatında 
keyfiyyətcə yeni nəticələr əldə etməyə kömək 
edən peşəkar xidmətlərin göstərilməsi prose- 
sidir” Göründüyü kimi, Beynəlxalq Kouçinq 
Federasiyası kouçinqi proses kimi qiymətləndirir. 
Lakin təhsil kontekstində kouçinq həm də 
təhsilin bir modeli kimi nəzərdən keçirilir. Bu 
kontekstdə kouçinq bir proses kim insanların 
şəxsi və işgüzar fəaliyyətinin bir parçasına 
çevrilib, bu fəaliyyətin tərkibinə nüfuz edərək 
onların öz biliklərini dərinləşdirməsinə, 
səmərəliliyin artırılmasına və həyat keyfiy- 
yətlərinin yüksəldilməsinə imkan yaradır. Hər 
görüşdə şəxs söhbətin məqsədini özü seçir, 
kouç isə onu dinləyir, müşahidə və suallar 
formasında mövzuya öz töhfəsini verir. 
Göründüyü kimi, kouçinq qarşı tərəfin: 
təhsilalanın, öyrənənin hazırkı vəziyyətindən 
nəzərdə tutulmuş vəziyyətə çata bilməsi üçün 
nəticəyönlü fəaliyyətdir. 

Buna görə də təhsilalanların şəxsi inkişafına 
pedaqoii dəstək üçün innovativ texnologiyalar- 
dan səmərəli istifadəyə ciddi ehtiyac vardır. Bu 
cür texnologiyalara məhz kouçinq yanaşması 
tələb olunur ki, buraya daxili mənbələrin və 
resursların səfərbər edilərək fərdin subyektiv 
mövqeyinin aktuallaşdırılması aiddir. Kouçinq 
şəxsiyyətyönlü olduğu, fərdiləşdirilmiş təlim 
və tərbiyə prinsiplərinə cavab verdiyi və yeni 
nəslin təhsil standartlarının tələblərinə uyğun 
gəldiyi üçün hesab edirik ki, pedaqogikanın 
tədqiqat sahəsinə aid edilə bilər. Bu hal xüsusilə 
fərdin sosiallaşması zamanı özünü göstərir. 
Çünki şəxsiyyət fərdin tədricən sosiallaşması 
prosesində meydana gəlir. Bu anlayış insanın 
özünəməxsus ümumi və xüsusi əlamətlərini, 
həm də təkcə, təkrarlanmayan xüsusiyyətlərini 
ifadə edir. İnsanın sosial fərdiliyi, sosial 
keyfiyyətlərinin səciyyəviliyi onun şəxsiyyət 
kimi formalaşdığını qeyd etməyə əsas verir 
(Cəbrayılov, 2016). 

Kouçinq isə vətəndaşın bir şəxsiyyət kimi 


özünün perspektivini dəyişdirməyə və istədiyi 
məqsədə çatmaq üçün yeni yanaşmalardan 
istifadəyə kömək edən texnikaları əhatə edir. 
Buraya “arzular çarxı” “zaman xətti” və “GROVV” 
texnikaları daxildir. “Arzular çarxı” texnikası 
öyrənənin diaqonostik qiymətləndirilməsi 
məqsədilə həyata keçirilir. Kouç bu texnika 
vasitəsilə öyrənənin indiki arzuları ilə gələcək 
hədəfləri arasında qanunauyğunluğu müəyyən 
edir. Bunun üçün təhsilalana məqsəddən asılı 
olaraq sayı 10 ilə 100 arasında yazılı sual, yaxud 
test blankı, digər hallarda isə şifahi müsahibə 
sualları verilir. Cavabların nəticəsində korreksiya 
aparılır. Burada əsas şərt kouçun heç bir vəchlə 
öyrənənə istiqamətləndirici müdaxilələrin 
etməməsidir. 

“Zaman xətti” texnikasının əsas səciyyəvi 
xüsusiyyəti kouçinqin qarşıya qoyulan məqsədə 
nail olmaq üçün nəzərdə tutulan müddəti şərti 
zaman şkalalarına ayıraraq “son tarix” alətini 
(“deadline”) tətbiq etməsindədir. Sxem 1-də 
tezisin yazılması ilə əlaqədar nümunədə bu 
texnikanın necə işlədiyinə baxa bilərik. 

GROVV adlanan digər bir texnikanın (bu söz 
ingilis dilindən “cücərti” mənası verdiyi üçün 
kontekstdə uğurla işlədilir) 4 mərhələsinin hər 
biri aydın məqsəd daşıyır. Əvvəlcə məqsəd 
müəyyən edilir, sonra reallıq ilə məqsəd mü- 
qayisə olunur, daha sonra reallıqla əhatə olunan 
real vaxt refimində məqsədə çatmaq üçün 
mövcud çıxış yollarından ən optimalı seçilir. 
Son mərhələdə isə hədəfə çatmaq üçün hərəkətə 
keçilir (VVhitmore, 2009). Cədvəl 1-də nümunə 
olaraq həmin xüsusiyyətlər öz əksini tapıb. 

Bəzi mənbələrdə isə kouçinq pedaqofi və 
psixolofi metod kimi səciyyələndirilir. Məsələn, 
“Psixolofi konsultasiya və psixoterapiya” adlı 
əsərdə kouçinq müəyyən məqsədə çatmağa 
kömək edən konsaltinq və təlim metodu kimi 
xarakterizə edilib (Ayvi, 2000). 

Araşdırmalar göstərir ki, kouçinq fəlsəfəsinin 
formalaşmasına xidmət edən əsas dəyərlər 
aşağıdakı istiqamətlər üzrə göstərilə bilər: 

1) inam, 

2) ustadlıq, 

3) əməkdaşlıq, 

4) hörmət. 

EZAM "Zaman xətti” texnikasında icra prosesinin şkalası 


01.11.2023 15.11.2023 


07.11.2023 


22.11.2023 


25.11.2023 01.12.2023 


Materialın 
ilkin versiyada 
yazılması 


Məsləhət 
gününün 
başlanğıcı 


Mövzu ilə əlaqəli 


Elmi rəhbərlə 


Yekunlaşma prosesi. 
Zəruri dəyişiklik və 
əlavələrin (ixtisarların) 
edilməsi 


Son təhvil tarixi 


ədəbiyyatın təhlil məsləhətləşmə. Zəruri (deadline) 
edilməsi və dəyişiklik və əlavələrin 
toplanması edilməsi 
GROVV abreviaturasının izahı 
Abreviatura Mənası Nümunə 
6 - (Goal) Nəyə nail olmaq istəyirsiniz? Bu semesirdə qiymətlərimi yüksəltmək istəyirəm. 
Məqsəd 


R - (heality) 
Reallıq 


0 - (Options) 
İmkanlar 


VI - (I/Vay forvard) Siz nə edəcəksiniz? 


Hərəkətə keçmək 


Kouçinqin inkişafında bu dəyərlərin, eləcə 
də bir çox elm sahələrinin, xüsusilə pedaqogika 
və psixologiyanın (idman psixologiyası, klinik 
psixologiya, sosial psixologiya, sənaye psi- 
xologiyası, pedaqoii psixologiya və s.), həmçinin 
liderliklə bağlı nəzəriyyələrin böyük təsiri olub. 

Cədvəl 2-də kouçinqin ən geniş yayılmış 

Dərslərimə daha çox vaxt ayıra və kitabxanaya 
gedə bilərəm. 


M.F.Axundov adına Milli Kitabxanaya üzv olacağam 
və hər həftənin cümə günü orada dərslərimlə bağlı 
ədəbiyyatla tanış olacağam. 


istiqamətləri verilib. Bu istiqamətlər arasında 
əlavə təhsillə birbaşa bağlılıq təşkil edənlər 
arasında üstünlük, fikrimizcə, şəxsi inkişaf və 
kompetensiyalar kouçinqidir. 

Yuxarıda qeyd olunanları təhsil kontekstində 
də nəzərdən keçirmək mümkündür. Göründüyü 
kimi, kouçinq insanları daha müstəqil və özünü 


Ömürboyu təhsil kontekstində kouçinq şəxsi keyfiyyətləri kamilləşdirən pedaqoii vasitə kimi 


Cədvəl 2 Kouçinqin əsas istiqamətləri 


Hədəf kütləsi 


Yaşı 18-dən yuxarı bütün vətəndaşlar 
(yetkinlər) üçün 


Sahibkarlar və publik-hüquqi 
şəxslər üçün 


Ailə sahibi olanlar və ailə qurmağa 
hazırlaşanlar üçün 


Konkret psixololi baryerləri 
adlamaq istəyənlər üçün 


No Adı Məqsəd 
1 Şəxsi inkişaf kouçinqi Şəxsi və işgüzar keyfiyyətlərin 
inkişaf etdirilməsi və kamilləşmə 
2) Həyat kouçinqi Məqsədin müəyyən edilməsi və 
nailiyyət əldə edilməsi 
öl Biznes kouçinq Effektiv satışın və rəqabət 
qabiliyyətinin artırılması, 
həmçinin uğurlu biznes 
strategiyasının qurulması 
4. Karyera kouçinqi Karyera inkişafının sürətlənməsi 
b: Ailə kouçinqi Ailədə düzgün münasibətlərin 
qurulması və konfliktlərin idarəsi 
6. Transformasiya Tam həcmdə şəxsiyyət dəyişikliyi 
kouçinqi yolu ilə həyatın dəyişilməsi 
il Kompetensiyalar Əvvəlcədən müəyyən edilmiş 
kouçinqi zəif kompetensiyaların 
inkişaf etdirilməsi 
8, Ekzistensial kouçinq Həyatın mənasının axtarılması 
ö Psixoanalitik Professional və şəxsi 
kouçinq özünürealizə etmək 
10. İdman kovçinqi İdmançıda, yaxud idman 


komandasında ruh yüksəkliyini 
qoruyub saxlamaq və motivasiya 


Fərdi idman növü ilə məşğul olan zəif 
motivasiyalı idmançıda, yaxud komanda 
idman oyunlarında ruh düşkünlüyü ilə 


yaratmaq 


təmin edən işçilərə çevirir. Bu qanunauyğunluq 
təhsilverən-təhsilalan münasibətləri üçün də 
doğrudur, burada daha çox təhsilalanların 
müstəqilliyi və effektiv öyrənməsi təşviq olunur. 
Biz cədvəl 2-də 11-ci sıraya təhsil kouçinqi adı 
verib pedaqogika ilə əlaqələndirə bilərdik. Lakin 
bu səthi yanaşma olardı. Çünki M.O.Andreyeva 
(7), E.Parslou (8), 0.S.Rıbina (9), Q.A.Smirnova 
(10), Ş.Sezer (11), P.D.Abduraxmanova və 
başqalarının (12), həmçinin ).Yakobs, A.Board- 
man və digərlərinin (13) məqalələrində “təhsil 
kouçinqi” və “pedaqoii kouçinq” ilə bağlı yanaş- 


çıxış edən kollektiv üçün 


malara rast gəlinir. Bu proses hələ formalaşma 
mərhələsində olduğundan yuxarıda qeyd olu- 
nanların hamısını ümumilikdə təhsil kouçinqinə 
aid etmək, yaxud təhsil kouçinqinin özünü 
ayrıca bir model kimi tətbiq etmək üçün, 
fikrimizcə, bu istiqamətdə yeni elmi-pedaqofi 
araşdırmaların aparılması məqsədəuyğundur. 

Kouçinq mentorluqdan fərqli olaraq təhsil- 
ləndirici və təlimverici funksiya yerinə yetirməsə 
də, təhsilləndirici və təlimverici mühiti forma- 
laşdıran, öyrənməyə və öyrətməyə təşviq edən 
dəstəkləyici mühit və iştirakçılar formalaşdırır, 

həm təhsilverənlər, həm də təhsilalanlar üçün 
nəticələrin yaxşılaşdırılmasını hədəfləyir. Hazırda 
bir çox məktəblər, kolleclər və universitetlər 
dörd fərqli sahədə kouçinqdən istifadə edirlər: 

1) təhsil menecmentini dəstəkləmək, 

2) pedaqoii kadrların peşəkarlığını 
təkmilləşdirmək, 

3) təhsilalanlara birbaşa dəstək olmaq, 

4) təhsil müəssisələrinin bir-biri ilə 
əlaqələrini qurmaq. 

Məsələn, ABŞ-da kouçlar təcrübələrini inkişaf 
etdirməyə kömək etmək üçün müəllimlərlə 
işləyirlər. Avstraliyada təhsildə rəhbər işçilər 
liderlik bacarıqlarını artırmaq, İngiltərədə təhsil 
işçiləri rifahlarını yaxşılaşdırmaq və liderlik 
keyfiyyətlərini yüksəltmək üçün kouça müraciət 
edirlər. Yeni Zelandiyada tələbələrə bir-birilərinə 
kouçinq dəstəyi vermək öyrədilir (Blackman, 
2010). Türkiyədə isə xüsusilə işgüzar və şəxsi 
özünüinkişaf məqsədi ilə kouç dəstəyindən 
faydalanırlar və belə dəstəyi göstərənlər “yaşam 
koçu” adlanır. 

Bir çox xüsusi təhsil müəssisələrində mü- 
əllimlər həm də kouç funksiyasını yerinə 
yetirirlər, lakin müəllim və kouç ümumilikdə 
bir sıra vəzifələri həyata keçirməklə müəyyən 
oxşarlıqlara malikdirlər. Müəllimlər təhsilin 
bütün səviyyələrində öyrənənlər üçün bilik, 
bacarıq və vərdişlər formalaşdırır, liderlik 
keyfiyyəti aşılayır, peşəkar təcrübələrinə 
əsaslanaraq bir çox pedaqoii funksiyalar həyata 
keçirirlər, kouçlar isə həm də ayrılmış akademik 
saatdan kənar öyrənənlərə onların gələcək 
fəaliyyətini nəzərdə tutan ixtisaslaşmış istiqamət 
verirlər. Burada müəllimin rolu nəzərdə tutulmuş 
tədris planında başa çatırsa, kouçinqin rolu 
öyrənənin peşəkar fəaliyyət göstərməsinədək 
daha uzaq perspektiv xətləri əhatə edir. Bütün 
bunlarla yanaşı, bu iki rol arasında biliyin 
dərinliyi, ötürülməsi və əks-əlaqənin təmin 
edilməsi mexanizmləri də daxil olmaqla bir çox 
fərqlər meydana gəlir. Lakin nəticə etibarı ilə 
hər iki rol üçün təhsil son məqsəddir və hər 
ikisində təhsilalanları və ya öyrənənləri 
rəqabətədözümlü mühitə hazırlamaq üçün 
zəruri bilik və təcrübənin ötürülməsi və onun 
mənimsənilməsinə nəzarət əsas şərtdir. 

Qeyd etdiklərimiz belə bir qənaətə gəlməyə 
əsas verir ki, bu gün rəqabətli əmək bazarında 
səriştə və bacarıq sahibinin yox, ilk növbədə 
bu səriştə və bacarıqların özünün tez bir za- 
manda inkişaf etdirilməsi üstünlük təşkil edir, 
lakin peşəkar bilik və bacarıqlar insanın xüsusi 
biliklərin mənimsənilməsi üçün mühüm olan 
dərin şəxsi keyfiyyətləri əsasında formalaş- 
dırılmış olur. Buna görə də şəxsiyyətin inkişafının 
zəruriliyi onun özünü təsdiq etməsi və müasir 
cəmiyyət üçün özünü reallaşdırması ilə şərtlənir 
(Məmmədov, 2022). 

Sosial sifarişin dinamikliyi və dəyişkənliyi 
baxımından yeni təhsil paradiqmasının məqsədi 
insanı hərtərəfli, ahəngdar və yaradıcı şəkildə 
inkişaf etdirməkdir. Çünki belə bir insan olmadan 
nə iqtisadiyyat, nə cəmiyyət, nə də tərəqqi 
mövcud ola bilər. Buna görə, XX əsrin sonu - 
XXI əsrin əvvəllərində yaradıcı potensialın 
inkişafına təkan verən, onu fasiləsiz olaraq 
təkmilləşdirməyi zəruri hesab edən paradiq- 
manın formalaşmasına ehtiyac yaranıb. 


NƏTİCƏ 


Kouçinqin tarixi inkişaf yoluna, məqsəd və 
mahiyyətinə nəzər salmaqla yuxarıda qeyd 
olunanları ümumiləşdirərək belə nəticəyə 
gəlmək olar ki, kouçinq özü təhsildə fasiləsizliyin 
aparıcı həlqəsi olan, başqa sözlə, ilkin formal 
akademik baza təhsili ilə diplomdan sonrakı 
təhsili əlaqələndirən əlavə təhsilin bir modelidir. 
Kouçinqin özü əlavə təhsilin bir modeli olmasına 
baxmayaraq onun özünün də submodelləri, 
texnologiyaları və metodları mövcuddur. Lakin 
kouçinqin təcrübə və təlim mübadiləsi olmaması 
onu mentorluqdan fərqləndirən əsas xüsu- 
siyyətdir. Əlavə təhsilin bu modeli şəxsi və 
peşəkar (ixtisasyönlü) müstəvidə təhsilalanların 
öz potensiallarını maksimum dərəcədə artır- 
malarına zəmin yaradan, onların düşüncə və 
yaradıcılığını stimullaşdıran və tərəfdaşlıq prin- 
sipləri üzərində qurulmuş prosesdir. Bu proses 
qarşıya qoyulan pedaqofi məqsədə çatmaq üçün 
real vaxtreyimində təşkil olunur. Buraya şüurun 
stimullaşdırılması, dəstəkləyici mühitin yara- 
dılması, fəaliyyətin layihələndirilməsi, yaxud 


Ömürboyu təhsil kontekstində kouçinq şəxsi keyfiyyətləri kamilləşdirən pedaqoii vasitə kimi 


modelləşdirilməsi, məqsəd(lər)in müəyyən 
edilməsi və planlaşdırılması, inkişaf və məsu- 
liyyətin idarə olunması kimi komponentlər da- 
xildir. 

Qeyd olunanları ümumiləşdirərək, kouçinqi 
ömürboyu təhsil kontekstində əlavə təhsilin 
bir modeli kimi nəzərdən keçirməklə özünün 
öyrədici texnologiyalar sisteminə malik olan, 
şəxsi keyfiyyətləri cilalayıb kamilləşdirən effektiv 
pedaqofi-psixolofi vasitə kimi səciyyələndirmək 
mümkündür. 

